

Awannan wallafar ta MAGAMA mun tabo batutuwa da dama wafanda suka shafi hanyoyin da Amirka ke taimaka wa Nijeriya domin magance matsalolin da ke damun al'ummarta kamar matsalolin kiwon lafiya, da na tattalin arziki da tabarbarewar ilimi, da dimokuraɗiyya mai dorewa, da kuma hanyoyin kare 'yancin dan Adam. Haka kuma mun tabo batun yaƙi da ta'addanci wanda Amirka ke jagoranci. Kamar yadda Shugaba Bush ya ce, a jawabin da ya yi a bikin cika shekara ɗaya da kafa Ma'aikatar Tsaron Harkokin Cikin Gida na Amirka, "babu shakka, har ila yau, Amirka na kan bakanta na kawar da 'yan ta'adda daga doron kasa."

Taken wannan wallafar shi ne "mahadar al'adu - ɗaukan darussa masu amfani domin ci gaban al'umma."

A cikin watan Maris na bana Amirka ta yi bukukuwa daban-daban domin karfafa dankon zumunci tsakaninta da Nijeriya.

Wafannan bukukuwa sun haɗa da musabakar waƙoƙi tsakanin kungiyar "Native Deen," ta Amirkawa Musulmi da takwararta ta 'yan Nijeriya da kuma ziyarar tawagar "Jazz Ambassadors" watau wakilan Kasar Amirka domin ɗaukaka kyawawan al'adun Amirka a idon duniya.

Wannan musabakar ta nuna irin 'yanci da Musulmi suke da shi, kamar kowane ɗan Kasar Amirka da kuma irin rawar da Amirkawa Musulmi suke iya takawa a harkokin gina kasarsu mai tarihi a wajen ba wa kowa haƙƙinsa domin raya harkokin walwala da siyasa da 'yancin addini da ci gaban al'umma. Addinin Islama na ɗaya daga cikin addinan da suka fi sauran addinai saurin samun ɗaukaka da samun karuwar jama'a a Kasar Amirka a yau.

Matasa tare da iyayensu da dama sun halarci wasannin da mawaƙan "Native Deen" suka yi, a inda suka yi waƙoƙi masu jan hankali a kan zaman lafiya da tarbiyya da jin tsoron Allah da bauta masa kamar yadda ya umurce mu da mu yi da gargadi da a daina yin aiki da wasu akidoji marasa tushe da halayen musgana wa rayuwar bil Adama a duniyarmu ta yau mai cike da damuwa iri-iri. Wafannan wakilan Amirka sun gabatar da kyawawan al'adun Amirka ta hanyar waƙoƙi kama da wa'azi. Sun kuma samu karbuwa a cikin al'ummomin Nijeriya.

Haka ya kamata ma'mala ta kasance a tsakanin kasashenmu biyu domin karin fahimtar juna.

Peggy McKean

Abubuwan Da Ke Ciki

Makaɗan Jaz Daga Amirka Sun Yi Wasanni A Birane Uku Na Nijeriya _____	2	Ma'aikatar Harkokin Waje Ta Fitar Da Rahoto Kan Harkokin Haƙƙin Bil Adama Na 2003 _____	6
Amirka Ta Horar Da Jami'an Gabatar Da Kara Na Hukumar Yaƙi Da Rashawa Da Cin Hanci _____	3	Sabon Shiri Ga Masu Neman Biza Ta Kasar Amirka _____	8
Ziyarar Kungiyar Winrock Zuwa Jihar Borno _____	3	Alamar Kan Yatsa Da Matsalar Tsaro A Amirka _____	8
Matakan Farko Kan Bayar Da Tallafin Kudafe a Cikin Shirin Gaggawa Na Yaƙi Da Cutar Kanjamau _____	4	An Gudanar Da Wani Taro A Kan Harkokin Shari'a A Birnin Jas _____	10
		Farfesa Durham Ya Yi Kira Ga 'Yan Nijeriya Su Zauna Lafiya Da Junansu _____	11
		Mawaƙa Amirkawa Musulmi Sun Yi Musabaha Da Matasa 'Yan Nijeriya Dangane Da Tarbiyyantarwa _____	12
		Bayanin Makon Mata Na Kasa Da Kasa _____	14
		Shugaba Bush Ya Ce Kasar Amirka Na Kan Bakanta Na Yaƙi Da 'Yan Ta'adda _____	16
		Matsayin Dimokuraɗiyya Ya Zarce Al'adu Da Tarihi _____	17
		Dabarar Kamfen Ce Za Ta Fitar Da Gwani Cikin 'Yan Takarar Shugabancin Kasa _____	18
		Alƙiblar Amirkawa 'Yan Asalin Afirka Kan Zaɓe Mai Zuwa A Kasar Amirka A Wannan Shekarar ta 2004 _____	20
		Nazari _____	22
		Wasiƙu _____	23

MA'AIKATAN MUJALLA

CLAUDIA E. ANYASO
Jami'ar Hulɗa Da Jama'a A Nijeriya

MARGARET B. McKEAN
Jami'ar Labarai

SANI MOHAMMED
Edita

ISHAKA ALIYU
Mai Ba Da Shawara Game Da Wallafawa

Ofishin Jakadancin Amirka ke wallafa wannan mujallar kowane wata. A aiko da wasiƙu zuwa ga Sashen Hulɗa da Jama'a, Lamba 7 Titin Mambilla, Gundumar Maitama, akwatin gidan waya mai lamba: 5760, Abuja, Nigeria.
09-523-2018, 523-5227 Fax: 09-523-5228. Ofishin na Legas: akwatin gidan waya mai lamba: 554, Lagos.
Tel: 01-2632577, 2633560, 2633395. Na'urar INTERNET: <http://nigeria.usembassy.gov/www/magama.html>

Makadan Jaz Daga Amirka Sun Yi Wasanni A Birane Uku Na Nijeriya

Makadan “Jazz Ambassadors” daga Amirka sun yi wasanni a birane uku a Nijeriya daga ranar 2 zuwa 8 ga Maris. Makadan na Jaz sun sheke ayarsu a wasanni iri uku da suka gudanar a biranen Abuja da Legas da Ibadan. A Abuja, sun yi wasa a Cibiyar Al’adu da Cibiyar ‘Yar’aduwa. A Ibadan sun yi wasa a kulob Segi da kuma masaukin Karamin Jakadan Amirka a Legas.

Makadan sun haɗa da Cynthia Scott, mawaƙiyar Jaz da Joseph Lapore, Makadin Jaz da Alvin Atkinson Jr., makadin gangar badujala da Steve Ash, mai wasa da fiyano.


Ma’aikatar Harkokin Waje ta Amirka da Cibiyar John F. Kennedy mai raya fasaha da ke Washington, su ne suka ɗauki ɗawainiyar zuwan makadan na Jaz a Nijeriya.

Makadan na Jaz dai, suna wakiltar Amirka ne domin ɗaukaka kyawawan al’adun Amirka a idon duniya. A kowace shekara, akan turo makadan Jaz ziyarar ƙasashen duniya domin su nuna kyawawan al’adun Amirka ta fannin kaɗe-kaɗen Jaz na zamani.

Ana zaɓen makadan ne a wani shiri na musamman, domin su wakilci Amirka ta fannin al’adu da kaɗe-kaɗe da wake-wake a ƙasashen duniya.

Cynthia Scott:

Ta fara shiga harkar wake-wake a cocin mahaifinta da ke El-Dorado, Arkansas kuma ta sami digirinta na farko da na biyu a fannin wake-waken zamani a Makarantar Wake-Waken Zamani da ke Manhattan. Ta



Mawaƙiya Cynthia Scott tare da Steve Ash (hagu) mai Fiyano da kuma Joseph Lapore (dama).

yi ta karatun har na tsawon shekaru 10. Scott ta yi fice wajen wake-wake a manyan kulob-kulob a birnin New York. Haka nan kuma ta yi wasanni a dukan biranen Turai da Asiya da Amirka ta Kudu da Canada. Ta sami lambar yabo a kan wake-wake da kaɗe-kaɗen zamani na Grammy a shekarar 2002, saboda wata shahararriyar waƙarta, A La Carte. Haka nan kuma tana cikin waɗanda suka yi gasar wake-waken Addini na Duniya a shekarar 1998.

Joseph Lapore:

Ya fara koyon wake-wake da kaɗe-kaɗen zamani tun yana ɗan shekara 12 a ƙasar Italiya. Sa’ilin da ya kai shekaru 15 ya fara sarrafa kayan kaɗe-kaɗen zamani.

A shekarar 1992 ya sauke karatunsa

tare da yabo a Makarantar Kaɗe-Kaɗen Zamani ta Salemo.

Alvin Atkinson Jr:

Makadin gangunan badujala ne. Ya zama dalibin Makarantar Badujala yana ɗan shekara takwas.

Cikin wasannin da ya gudanar har da wasan da ya yi a fadar Gwamnati ta White House, wanda ya yi ma Shugaba George W. Bush a shekarar 2002.

Steve Ash:

Dan asalin Pittsburagh ne. Steve Ash ya sami ilimin digirin farko a kan kidan Jazz daga Jami’ar Wake-Wake da ke Indiana. Sama da shekaru 20 yana wasanni a birnin New York da kuma wasannin da ya yi a dandalin da ake masa laƙabi da Bakan Gizo, wanda ke haskaka duniya. ■

Amirka Ta Horar Da Jami'an Gabatar Da Kara Na Hukumar Yaƙi Da Rashawa Da Cin Hanci

Daga ranar 17 zuwa 19 ga Fabrairu, wata tawagar Hukumar Yaƙi Da Rashawa Da Cin Hanci daga Nijeriya ta sadu da tawagar Hukumar Yaƙi Da Rashawa Da Cin Hanci ta Hong Kong.

Tawagar ta Nijeriya ta kuma haɗu da wakilan Ma'aikatar Shari'a da wakilan Ma'aikatar Kudɓi ta Amirka.

Ziyarar ta ba wa tawagar ta Nijeriya damar yin musayar ra'ayoyi da sababbin dabaru da takwarorinsu na Hong Kong.

Haka nan kuma tawagar daga Nijeriya ta sami karin kwarewa wajen gudanar da ayyukan yaƙi da rashawa da cin hanci.

Tawagar ta Nijeriya ta dauki tsawon kwanaki uku tana tattaunawa da hukumomi uku daga Hong Kong waɗanda suke yaƙi da rashawa da cin hanci. Cikin abubuwan da ma'aikatan suka tattauna sun haɗa da fahimtar tsarin ayyukansu, da irin kayayyakin aikinsu da dabarar gudanar da ayyukan a Nijeriya.

Hukumar Yaƙi Da Rashawa Da Cin Hanci ta Nijeriya, an kafa ta ne a watan Yuni a shekara ta 2000, a dokar Yaƙi Da Rashawa Da Cin Hanci ta

2000.

Hukumar ce ke da nauyin bincike da gabatar da masu laifuffuka a kan rashawa da cin hanci a dukan faɗin Nijeriya.

Shugaban ƙasa ne ya naɗa Shugaban Hukumar ta Nijeriya, tsohon mai shari'a Mustapha Akambi da wakilai 12.

Hukumar tana da sassa bakwai da suka haɗa da Sashen Nazari da Sashen Bincike da Sashen Gabatar Da Masu Laifuffuka Gaban Kotu da Sashen Wayar Da Kan Jama'a da Sashen Ilimi da Sashen Mulki da Sashen Kudɓi. A halin yanzu Hukumar tana da jami'an gabatar da masu laifuffuka 25 da jami'ai masu binciken laifuffuka 26 da masu ba da shawara shida daga hukumomin tsaro, kuma a halin yanzu jami'an suna binciken laifuffukan da suka shafi rashawa da cin hanci guda 28

Ziyarar ta ba wa tawagar ta Nijeriya damar yin musayar ra'ayoyi da sababbin dabaru da takwarorinsu na Hong Kong.

da ake tuhumar mutane 68.

Ma'aikatar Shari'a ta Amirka tare da haɗin gwiwar Ofishin Horar da Jami'an Bincike na Kasashen Ketare na Amirka da Sashen Taimaka ma Kasashen Waje na Ma'aikatar Kudɓi da Hukumar Yaƙi da Fataucin Miyagun Kwayoyi ta Duniya suka dauki dawainiyar taimaka ma hukumar har na tsawon shekaru biyu, a shirin inganta Hukumar Yaƙi da Rashawa da Cin Hanci ta fannin gudanar da bincike da gabatar da masu laifuffuka a Nijeriya.

Wannan musayar ra'ayi, an yi ta ne tsakanin jami'an na Nijeriya da na Hong Kong. Ta kuma ba da damar tattaunawa tare da yin la'akari da yadda matsalolin suke a kasashen biyu, bisa nufin bullo da sababbin dabaru.

Tawagar ta Nijeriya ta ƙunshi jami'ai masu gabatar da laifuffuka, da masu bincike guda bakwai, da jami'in mulki daya.

Har ila yau a cikin tawagar akwai wasu ƙwararrun jami'ai masu gabatar da laifuka da masu bincike daga ma'aikatun shari'a da na kudɓi na Amirka. ■

Ziyarar Kungiyar Winrock Zuwa Jihar Borno

Ranar Talata 2 ga watan Maris Kungiyar Winrock ta ziyarci Jihar Borno saboda shirin Jakadan Amirka na ba da ilimi kyauta ga 'yammata domin kammala karatun sakandare.

An gudanar da bikin a Kwalejin Gwamnati Na 'Yammata da ke Maiduguri a zauren jarrabawa da

misalin ƙarfe 11 na safe.

A lokacin bikin ƙungiyar ta Winrock ta sadu da dalibai 'yammata 60 da ke karatun sakandare na tsawon shekaru uku. Shirin zai ci kimanin Naira miliyan shida.

Kungiyar Winrock, ƙungiya ce mai zaman kanta wadda take da zama a Amirka, kuma take ƙoƙarin aiwatar

da shirin ba da guraben ƙaro ilimi na 'yammata na Nijeriya tare da taimakon Ofishin Jakadan Amirka a Nijeriya.

Shi dai wannan shirin na bayar da guraben ƙaro ilimi na 'yammata an fara ƙaddamar da shi ne a ƙasashen Afirka tun shekarar 1999, a inda aka
Duba Shafi Na 5

Matakan Farko Kan Bayar Da Tallafin Kudade a Cikin Shirin Gaggawa Na Yaƙi Da Cutar Kanjamau

Wata ɗaya bayan Majalisar Dokokin Amirka ta yi kasafin kuɗi dangane da yunƙurin Shugaba Bush kan agajin gaggawa mai ɗauke da shirin kawo ɗauki domin yaƙi da cutar kanjamau, an ware dala miliyan ɗari uku da hamsin da zai kai ga hannun mutanen da za su kula da kuma bayar da taimako ga mutanen da ke fama da wahalhalu a cikin ƙasashen da cutar ta yi ƙamari a duniyar nan tamu.

Wadannan kuɗaɗen da ke kan matakan farko za a yi aiki da su ne cikin wa'adin gaggawa mai tsawon watanni goma sha biyu masu zuwa, wanda hakan ke ɗauke da kyakkyawar aniyar samar da taimako ga ƙungiyoyi don kawo hanzarin amfani da tallafin domin samar da kulawa, da kariya da kuma maguguna ga mutanen, cikin wa'adin da bai saba da lokaci ba.

An samar da matakan da za su taimaka a yankuna daban-daban.

Da farko ƙungiyoyin da suke gudanar da ayyukansu fiye da guri ɗaya, za su samu kulawar gaggawa na kuɗaɗe wanda haka zai taimaka masu wajen aiwatar da shirin.

* Samar da kulawa da kuma maganin rage ƙarfin ciwon da ake kira “Antiretroviral therapy” ga mutanen da suka harbu da ƙwayar cutar.

* Samar da shirin kiyayewa ko kuma ƙaurace wa al'amuran da ka iya taimakawa wajen harbuwa da cutar a tsakanin matasa.

* Samar da shirin da ya danganci yara ƙanana da kuma wasu



Kaset na bidiyo mai taken “Jan Kunne” wanda Ofishin Hukumar Raya Kasashen Waje a Nijeriya ta shirya tare da haɗin gwiwar ƙungiyar wasan kwaikwayo a Kano, domin wayar da kan jama'a musamman matasa don su yi taka-tsantsan da halin ko oho a kan hanyoyin kamuwa da cutar kanjamau. (c) USAID Photo Library.

yanan da ba su da gata ta sanadiyyar harbuwar da iyayensu suka yi da cutar kanjamau.

* Samar da ingantaccen jini da kuma amfani da allurar magani a cikin shirin. Bugu da ƙari kowace ƙasar da ta mai da hankali kan wannan harkar, za ta sami tallafin kuɗaɗe cikin gaggawa ta ƙungiyoyi masu ƙoƙarin kawo kariya da magunguna da kuma kulawa, ta hanyar samar da kayayyakin da suka dace ga wannan buƙatar.

Bisa wannan yunƙurin da ya shafi wadannan ayyukan, za su taimaka ga nasarar dangantakar da gwamnatin

ƙasar Amirka take da shi ga ƙasashen kan wannan lamari, wanda kuma za su taimaka cikin lokaci a samu sababbin abokan hulɗa a wani shiri makamancin haka da zai zo nan gaba mai ɗauke da bayar da tallafin kuɗaɗe. Akwai buƙatar bayar da tallafin kuɗaɗe cikin wasu watanni nan gaba, kuɗaɗen da suka kai dala miliyan ɗari biyar da ake tsammanin samunsu.

Kuɗaɗen da za a samar a shekarar 2004, za su karkata zuwa ga ƙasashen da za a mai da hankali a kansu daga ranar 30 ga watan Satumba a bana.

Shugaba Bush ya ce a duka wannan yunkuri mai dauke da watanni 8½, “mun daura aniyar samar da kudafe sama da dala miliyan 850 wanda a takaice kowane wata za a kashe dala miliyan 100”.

Dukan wafannan matakan da ake zayyanawa, suna cikin muradun Shugaba Bush mai dauke da samar da waraka ga mutane miliyan biyu, da maganin nan na ‘antiretroviral’ da kuma samar da kariya daga nau’in wasu sababbin cututtuka da kuma samar da kulawa ga wasu mutane miliyan goma da suka harbu da cutar kanjamau ko kuma a sanadiyyar kamuwar da ‘yan’uwansu suka yi da cutar.

Har ila yau, shugaban kula da shirye-shiryen cutar kanjamau mai yaƙi da cutar ta kanjamau, Ambasada Randall Tobias, yana gudanar da aikinsa ne bisa wani yunkurin samar da cikakun rahotanni ga Majalisar Dokokin Kasar Amirka bayan tsawon shekaru biyar na yunkurin Shugaba Bush kan agajin gaggawa mai dauke da shirin kawo tallafin yaƙi da cutar kanjamau.

Shirin mai dauke da sauraron matakan, wanda gwamnatin Amirka ta dauka za ta yi aikin:

* Samar da ayyukan fafada

gudanar da shirin mai dauke da kawo kariya da samar da magunguna da kuma kulawa a kasashen da za a mai da hankali a kansu, domin samun nasarar shirin.

* Farautar sababbin abokan hulfa mai dauke da aiwatar da shirin zuwa lokacin da ya dace da samuwar nasararsa ta wannan fannin.

* Kirkiro manufofin da suka dace kan sha’anin yaƙi da cutar kanjamau.

* Aiwatar da dabaru masu karfin samar da bayanai da za su taimaka har a samu martanin da ya dace daidai da manufar shirin, da kuma

* Samar da bayanai na ainihi daga kasashen duniya dangane da cutar kanjamau da abokan

hulfa na kasa da kasa da suka hada da asusun duniya mai yaƙi da cutar da kuma ciwon tarin fuka da kuma zazzabin ciwon sauro.

Yanzu haka dai, kasashen da aka fi mai da hankali a kansu su ne:



Yara marayu, waƙanda iyayensu suka mutu a sanadiyyar kamuwa da cutar kanjamau a Kasar Lesotho da ke Afirka ta Kudu.

(c) USAID Photo Library.

Botswana da Cote d’Ivoire da Kasar Habasha da Guyana da Haiti da Kenya da Mozambique da Namibia da Nijeriya da Rwanda da Afirka ta Kudu da Tanzania da Uganda da kuma Zambia. ■

Ziyarar Kungiyar Winrock Zuwa Jihar Borno

Daga Shafi Na 3

taimaki ‘yammata sama da 20,000 a dukan fafin nahiyar Afirka.

A nan gida Nijeriya, wannan shirin ya agaza wa ‘yammata sama da 600 wajen samun ilimi da horarwa.

An kirkiro shirin na ba da guraben karo ilimi na ‘yammata a Jihar Borno a cikin watan Satumba 2002, kuma

shirin zai ci gaba da taimakawa a shekarar karatu ta 2004 zuwa 2005.

Wannan shirin ya tanadi ba da taimakon kuɗin makaranta da kuɗin Kungiyar Iyaye Da Malaman Makarantu da kuɗin daukar jarabawa da kuɗin tufafin makaranta da kuɗin kayayyakin makaranta, da kuɗin kwana a makaranta.

Dafin daƙawa banda wannan taimakon kuɗaƙen, Kungiyar Winrock ta zaɓi wata kungiya mai ba wa daɓibai shawara da ke da ofisoshi a jihohin Borno da Gombe don ta sanya ido a kan daɓiban ‘yammata tare da ba su shawarwari a fannin ilimi da aiki bayan sun kammala karatunsu. ■


Ma'aikatar Harkokin Waje Ta Fitar Da Rahoto Kan Harkokin Hakkin Bil Adama Na 2003

Ma'aikatar Harkokin Wajen Amirka ta fitar da rahoto dangane da ayyukan kare hakkin bil Adama a ranar 25 ga watan Fabrairu. Rahoton dai yana kunshe ne da bayanan kasashe 196 kuma kamar yadda rukunin farko ya yi nuni an samar da rahoton ne domin sanin yadda ake gudanar da harkokin dimokuraɗiyya da kuma kare hakkin bil Adama a duniya, da kuma yin kira domin kawar da halaye marasa amfani ko kuma suke kawo cikaskin harkokin. Sa'annan a gabatar da wata bukatar kawo sauye-sauye cikikin manufofin kasar Amirka da suka shafi kasashen.

Bayanin farko dangane da rahotannin sun yi nuni da yunƙurin kasar Amirka domin kare hakkin bil Adama a cikikin duniya da kuma samar da sababbin shirye-shirye masu ma'ana da za su taimaka kan kare hakkin bil Adama.

“Cikikin yunƙurinta na farko, kasar Amirka tana da kwararan shirye-shirye masu dauke da sauyi da faɗakar da jama'a kan hakkin bil Adama da kuma shirin kawo canji cikikin dokokin gudanar da mulki a kasar China”. Kasar Amirka tana aiki wurjanjan dangane da raya harkokin walwala a kasashen Burma da Zimbabwe da Cuba da Belarus da dai sauransu. Abin da ke biye shi ne bayanin farko dangane da rahotannin:

Raya harkokin mutunta hakkin bil Adama shi ne tushen raya harkokin manufar Amirka ga kasashen duniya. Wannan kuduri ne da muka sadaukar da kanmu a kai domin sanin alkiblar



Fataucin yara da sayar da su domin su yi bautar dole su ne cikikin harkokin keta hakki da ake fama da shi a Afirka da wasu sauran kasashen duniya masu tasowa.

kasar nan dangane da duk wasu dabaru ko matakan da za su zamanta abin alfahari.

A kowace safiya, tarihi na nuni da cewa keta hakkin bil Adama wani al'amari ne da ya shafi kowa da kowa.

Ku kanku, kun san bai cancanta mu dauki halin ko-in-kula ga sauran jama'a kan harkokin tauye hakkinsu ba, ko kuma masu kawo barna a sanadiyyar mulkin babakere ba. Gwamnatin Amirka a shirye take ta

hada hannu da kasashe, da sauran kungiyoyin Raya Harkokin Jama'a domin kawar da aiki da karfin iko ta mummunar hanya da kuma aiki da wasu akida marasa tushe, halayen muzgana wa rayuwar bil Adama, wanda a sanadiyyarsu ke kawo cikaskin harkokin siyasa da tattalin arzikin kasashen, kuma aibin da hakan ke jawo wa rayuwar bil Adama a cikikin kasashen duniya, barazana ga rayuwar bil Adama na dauke da salo daban-daban. Wasu suna dauke da barazanar kisan kiyashi da yanka mutane kamar raguna da hijirar dole, ko galabaita, da aiki da karfi da ke hana mutane gudanar da harkokinsu na addini ko damar tofa albarkacin bakinsu da tarurruka. Amirka ba za ta taba amincewa ana tauye hakkin bil Adama masu dauke da matsaloli ko kuma fakewa da bambancin al'adu domin tauye hakkin jama'a ba.

Rahotanni dangane da raya ayyukan hakkin bil Adama sun zo tun cikikin shekrar 1977 tare da raya hakkin dimokuraɗiyya da kuma kare hakkin bil Adama cikikin kasashen duniya, da kuma yunƙurin kawar da halayen muzgunawa. Bukatar haka ta zamo dole – ta kuma kawo sauye – sauye cikikin manufofin wasu kasashen. Wannan wani kuduri ne na Amirka da ke gudanar da bin sawun al'amuran da suke kaiwa suna komowa da suka danganci kasashen wanda za a dora wa shugabanninsu duk wani nauyi da suka shafi jama'ar kasashensu.


A kowace shekara ana samun giƙi

tsakanin batun da ake magana a kai da aiwatar da su ta hanyar bin bahasin al'amari da kuma inda aka sanya al'kiblar gudanar da ayyukan. A wani bayani mai kaiwa yana komowa, a sulusin farko cikin shekaru 100, rahotanni na nuni da cewa, an fara samun nasarar cike gihin da ke tsakanin kasashen da ake fatattakar miyagun al'amura da maye gulbinsu da kyawawan al'amura, da waƙanda ke baya.

Tarbiyya da suke nunawa kan wannan harka suna taimaka mana dangane da fahimtar ribar da za a iya samu da ta shafi kare haƙƙin bil Adama da kuma samun walwala.

Misalin shekaru biyu da rabi da suka gabata mun yi aiki da kwararan al'amura a wasu kasashen duniya. Tun bayan 11 ga watan Satumba, shekarar 2001, wasu masu lura kan waƙannan harkokin, sun kawo wani hanzari mai ɗauke da tambayar ko kasar Amirka tana da kudurin karfafa raya harkokin yaƙi da keta haƙƙin bil Adama cikin kasashen duniya; ko akwai shirin sadaukar da muradunmu na yaƙi da ta'addanci, cikin kasashen duniya? Cikin wasu 'yan kwanaki, Mai Bayar da Shawarwari Kan Harkokin Tsaron Kasa, Condoleezza Rice ta ba da amsa: "Ba za mu taɓa daina batun al'amuran da suka shafe mu ba ... maganar kare haƙƙin bil Adama da kuma samar da 'yancin gudanar da harkokin addini da dai sauransu, za mu ci gaba da kalubalantar waƙannan matsalolin."

A jawabinsa ga al'ummar kasa a cikin watan Janairu na shekarar 2002, Shugaba George W. Bush ya yi la'akari da shirin Amirka dangane da kudurin da ta ɗaura kan kare haƙƙin bil Adama. Ya ce "... Amirka tana nan daram kan bakanta na tallafa



Tauye haƙƙokin jama'a da ɗaurin talala da musgunawa domin bambancin ra'ayin siyasa.

ma harkokin bil Adama bisa la'akari da darajar mutum; ta hanyar bin dokokin shari'a, da sanin haƙƙin hukuma; da sanin darajar mata da kare dukiyar al'umma, da 'yancin faɗi a ji da zartar da gaskiya ba tare da nuna bambanci ba, da zama tare da kowane bambancin addini. Amirka ta ɗauki salon sadaukar da kanta irin ta manyan mutane maza da mata, waƙanda suke da ra'ayin wannan kuduri cikin kasashen duniya wanda ya haɗa da duniyar Musulmai, domin muna da muradun aiwatarwa. Muna da ra'ayin samar da duniya mai tattare da zaman lafiya, wanda ya fi karfin yaƙi da ta'addanci. Wani lokaci a wannan shekarar, Sakataren Harkokin Waje, Colin Powell ya goyi bayan wannan kuduri har ya bayyana shirin dangantakar haɗin gwiwa tsakanin Amirka da Gabas ta Tsakiya.

Shi wannan shirin an samar da shi ne domin bayar da taimako ga

harkokin siyasa da tattalin arziki da kawo gyare-gyare cikin rayuwar zamantakewa ga wannan halayyar. Don haka, mutanen da ke ɗauke da bukatar samun walwala a Gabas ta Tsakiya suna iya samun hakan kamar yadda aka samar da waƙannan bukatun ga Latin Amirka da kasashen Turai na Tsakiya da Asiya da kasashen Afirka da dai sauransu. Amirka tana aiki a sassan Gabas ta Tsakiya wajen raya harkokin gudanar da ayyuka tsakanin maza da mata ta fuskokin ayyukan ofis-ofis, da na ayyukan malaman zaɓe da samar da rahotanni kan al'amuran siyasa dangane da tasirin da za su yi cikin harkokin jama'a. Haka kuma mun yi wa wannan shirin tanadin diflomasiiyyar da ba ta da talala domin kawo gyara cikin harkokin rahotannin kasa da ake ganin suna da matsaloli.

Wasu suna nuna damuwarsu yadda muka mai da hankalinmu ga kasashen Larabawa dangane da fuskantar al'amuran 'yancin bil Adama, wanda har suke ganin babu lokacin tunawa da wasu harkoki a wasu sassa ta fuskar raya dimokuraɗiyya.

A cikin shekara ta 2002, Shugaba Bush ya sanar da kafa wani asusu mai ɗauke da sundukin raya wannan harkar mai suna "Millennium Challenge Account", wanda haka wani yunkuri ne mai ɗauke da raya kasashen duniya da suka haɗa da kasashe masu tasowa da kuma kanana matalauta baki ɗaya.

Gudummuwar za ta raja'a ne ga kasashen da suka aiwatar da shirin raya al'ummar kasashensu ta fuskar samar da ilimi da kula da lafiya da raya harkokin tattalin arzikin kasa da raya harkokin gwamnati. ■

Sabon Shiri Ga Masu Neman Biza Ta Kasar Amirka

Ofishin Hulfa da Jama'a na Amirka na sanar da wata sababbin hanyoyin samar da biza mai dauke da sabon salo ga masu bukatar neman shiga kasar cikin sauki, da ake kira a turance 'Drop Box'.

Wadannan sababbin hanyoyin za su fara aiki daga ranar 15 ga watan Maris din nan da kuma wani sabon mataki mai dauke da rage yawaitar jinkiri da ake samu a lokacin neman bizar.

Dole ne mai bukatar aiki da wadannan hanyoyi ya bi sharuɗɗan da aka rubuta a kasa. Mutumin da aka ba wa umurnin aiki da wadannan dabaru, zai bi jerin matakan nan yadda aka nuna su.

Bayani/Lura: Shirin samar da biza har yanzu bai canza ba. Masu bukatar sabunta takardunsu na biza dangane da yawon buɗe idanu da yawon shaƙatawa, ko dalibci ko na musayar ayyuka ko kasuwanci ko tawagar ma'aikata da za su je Amirka kan wani aiki ko wasu ayyuka na wani wa'adi, suna da hanyoyin samun bizar in har sun dace da bayanana da suke biye daidai.

(1) Takardun biza da za a sabunta suna da hukuncin ruɓanya samuwar bizar shiga Amirka a tsawon shekaru uku da suke biye.

(2) Duk wasu takardun biza da wa'adinsu ya kare, ana iya sabunta su cikin watanni goma sha biyu da suke biye.

(3) Takardun fom da za a cike domin samun biza na dauke da wadannan Lambobin DS – 156, dole ne a shigar da su ta komfuta. Ba za a amince da takardun da aka cika da rubutun hannu ba ko kuma wadanda aka buga da keken rubutu,

muddin ana bukatar bizar ta Drop Box. Babu wani mai neman wannan bizar da za a ba shi damar hakan in ya saba da bukatar na sama. Matakin farko – ranar farko da misalin kafe 1.00 na rana:

Mai neman takardun bizar zai bayyana a kofar karɓar biza da misalin kafe ɗaya na rana a kowace rana banda ranar Laraba.

Mai neman takardun, zai biya \$100 kwatankwacin kuɗin Nijeriya ₦13,000, wanda in mutum ya bayar ba za a mayar masa ba. Kuma za a biya kudaden ta hanyar nan ne da ake sayen kati mai suna 'Valucard' muddin kana da bukatar biza ta Drop Box. Mai bukatar takardun biza, zai

miko duk wasu takardun neman biza wadanda ya kammala cike su.

Kuma ana iya samun fom ɗin bukatar neman bizar ta hanyar sadarwamu ta Intanet <http://nigeria.usembassy.gov/>.

Wasu kuma ana iya bukatarsu ta tsarin da ke biye amma ya danganta da irin bukatar mai neman bizar.

Wato: Ta hanyar na'ura mai dauke da lambobi DS – 156 (kowane mai bukatar takardun biza zai cike wannan).

Wannan fom ko kuma takardun da ake cikawa ta komfuta suna nan tattare cikin shafin sadarwamu na internet daga <http://evisaforms.state.gov>.

Alamar Kan Yatsa Da Matsalar Tsaro A Amirka



Doktar Rick L. Roberts
Mai Riƙon Shugabancin Ofishin
Jakadancin Amirka A Nijeriya

Masu sharhi a kafonin watsa labaru sun yi sharhi dangane da sabon salon daukar alamar babbar yatsa da daukar hoto na komfuta ga dukan maziyyarta Amirka.

Sabuwar Ma'aikatar Tsaron Harkokin Cikin Gida, ta cika aikinta wajen kiyaye dokokin, sai dai an sami 'yan matsaloli dangane da dokokin shiga da fita Amirka. Musamman ga maziyyarta Amirka, dokokin na daukar tsawon karin lokaci na 'yan dakikoki goma sha biyar, a inda za a

bukaci maziyarci ya dangwala babbar yatsarsa a tawada, sa'annan jami'an shiga da fita su karanci bayanai a kansa.

Tawadar dangwala hannun ba ta da wata illa, kuma Majalisar Dokokin Amirka ce ta zartar da dokar, bayan harin kunar baƙin wake na 11 ga Satumba, 2001.

Mutane da yawa sun yarda cewa Amirka tana da hujjar tanadar hanyoyin kare bakin iyakokin kasarta, kuma ta sa ido a kan baki maziyarci. Duk wani canji da aka shimfida yana da manufarsa. Abin farin ciki shi ne a halin yanzu an sami sauƙin aiwatar da dokar.

Da yawa daga cikin 'yan Nijeriya sun san lokacin da Brazil ta kafa dokar daukar hoton babbar yatsa 'yan Amirka lokacin da suka sauka a filin saukar jiragen sama na Rio de Janeiro. Labarin ya watsu a manyan kafonin watsa labaru na duniya da na nan gida Nijeriya.

Dokokin tsaurara matakan tsaro a Amirka an shirya su ne saboda kowa da kowa, amma ba domin wani jinsin al'umma ba. Ma'aikatar Tsaron Cikin gida ta Amirka ta kashe tsabar kuɗi dala miliyan 330 domin kafa na'urorin binciken kwaƙwaf irin na tsaro, a bara.

Haka nan kuma Majalisar Dokokin Amirka ta ware ma ma'aikatar kuɗi dala miliyan 330 a wannan shekarar kuɗin.

A cikin 'yan kwanakin nan a Nijeriya mun ga yadda aka sami ruɗani a kan wasu matafiya waɗanda aka tsame su daga binciken tsaro na kwaƙwaf, rukunin farko su ne na shekarun matafiyan ba tare da la'akari da ko daga ina suka fito ba.

Haka nan kuma matafiya 'yan shekaru daga 14 zuwa 79 su ma an tsame su daga daukar hoton babbar yatsar hannunsu. Mutanen da ke tafiya a matsayin ma'aikatan diflomasiyya ko kuma manyan jami'an Gwamnati daga kowace kasa su ma an tsame su daga daukar hoton babbar yatsar hannunsu. Sai kuma mutanen da suka fito daga kasashen da aka yafe musu samun takardun biza zuwa Amirka muddin ziyarar tasu ba za ta wuce tsawon kwanaki 90 ba, kuma ya kasance ziyarar saboda kasuwanci ne ko yawon buɗe ido. Mutanen kasashen da aka yafe musu takardun biza amma suke son su yi aiki ko su yi karatu a Amirka, wajibi ne a gare su samo takardun biza, kuma su bi dukan ka'idojin shiga da fita kasa da kuma daukar hoton babbar yatsar hannunsu. Dokar yafe takardun biza ta jawo kace-na-ce a Nijeriya domin wasu sun zaci an kirkiro dokar ne saboda daɗaɗa ma wani jinsi, da yake waɗanda dokar ta shafa sun fito ne daga yammacin Turai.

Ofishin Jakadan Amirka a Nijeriya yana son ya ba wa 'yan Nijeriya tabbacin cewa, dokar daukar hoton babbar yatsa ba ta da wata nasaba da nuna bambancin jinsi.

Dokar yafe takardun biza ga wasu kasashe tana aiki fiye da shekaru 10, daga lokacin da aka fara gwajin shirin a shekarar 1986. An inganta dokar ne saboda yawan jama'a da ke buƙatar takardun bizar shiga Amirka, a cikin shekaru 20. Jami'an gwamnatin Amirka sun shawarta rage kuɗi da lokaci wajen ba da takardun bizar ga masu yawon buɗe ido zuwa Amirka.

Majalisar Dokokin Amirka ta tsara dokokin da ya ba wa kasashe damar shiga cikin rukunin Kasashen da aka yafe musa takardun bizar shiga Amirka. Cikin ka'idojin akwai kin biyan kashi uku na fom B1/B2 ga 'yan asalin Amirka, da na'urar daukar fasfo, da haɗin kai ta fannin tsaro. Kasashe 27 a halin yanzu suna cikin rukunin waɗannan kasashe da aka yafe ma 'yan asalin kasashensu yin takardun bizar shiga Amirka. Kasashen sun haɗa da na Turai da na gabashin Asiya. Wannan dokar babu ruwanta da nuna bambancin jinsi. Haka nan kuma al'ummar kasashen Jamus da Faransi suna cikin rukunin kasashen da aka yafe musu takardun bizar shiga Amirka ba tare da damuwa da bambancin jinsi ba. Babban abin misali a nan shi ne idan dalibi ɗan Birtaniya yana son zuwa karatu na tsawon shekaru huɗu a jami'ar Amirka za a dauki hoton babbar yatsarsa kamar yadda za a dauki hoton babbar yatsar dalibi ɗan Nijeriya.

Amirka a shirye take ta sauƙaƙa dokokin shiga da fita kasarta, amma kuma tare da cikakkun matakan tsaro ga 'yan asalin Amirka da sauran matafiya Amirka. Dokar daukar hoton babbar yatsa, ka'idoji ne da Amirka ta shimfida domin cim ma biyan buƙatunta.

Saboda ta tantance wanda ke shigowa Amirka, tare da daukar matakan kare lafiyar kowa, ba 'yan Amirka kaɗai ba har ma da maziyarci da ke shigowa Amirka. Mun kafa wannan dokar ne ba domin mu nuna bambanci ba, sa'annan dokokin ba za su saka matafiya cikin mawuyancin hali ba. ■

An Gudanar Da Wani Taro A Kan Harkokin Shari'a A Birnin Jas

Daga James Moolon
Jami'in Sashen Al'adu
Ofishin Jakadancin Amirka, Abuja

Acikin watan Janairu manyan malaman addini na cikin gida Najeriya da na kasashen waje sun gudanar da wani taro da ya tattauna kan samo hanyoyin kawo daidaita al'amura da suka shafi sharia, mai dauke da wata madogarar "Kyautata Dangantaka Mai Karfi Tsakanin Musulmi Da Kuma Sauran Mabiya Addinin Kirista a Arewacin Nijeriya."

Duk da cewa tattauna batun ya shafi addini da shari'a ko kuma dokokin addinin Musulunci, wani al'amari ne babba da ke bukatar fahimtar juna.

A lokacin gudanar da taron, malaman sun samu damar tabo tasirin da addini ke yi cikin harkokin yau da kullum a Nijeriya.

Wannan taron ya ba wa shehunnan malamai da suka fito daga Amirka damar bayyana da kuma fayyace yadda ayyukan addini suke.

Daga al'amuran da suka shafi mulki ko kuma gwamnatin kasa har aka sami daidaituwar rayuwa da shugabanci a kasar Amirka ba tare da wani sashe na yin katsalanda cikin harkokin wani sashen ba.

Wani shehun malami mai suna Farfesa Cole Durham wanda kuma kwararren masani ne a kan al'amuran da suka shafi addini da na shari'a a Jami'ar Brigham Young University a Utah, ya jawo hankalin Musulmi da kuma mabiya addinnin Kirista da



Wakilai daga sassa daban-daban na duniya sun halarci wannan taro da aka yi a Jas.

su zauna lafiya da kwanciyar hankali a tsakaninsu.

Bisa la'akari da cewar shi mahalarcin taron da yake bayar da gudummuwarsa ga wata majami'a mai suna "Church of Latter Day Saint", wanda kuma ya ga jiya kuma ya ga yau kan al'amuran majami'ar, Farfesa Durham ya bukaci 'yan Nijeriya da su samo hanyoyin bambance ayyukan addini da kuma al'amuran kasa.

"Idan ba a sami hanyoyin warware matsalolin bambance ayyukan addini daga al'amuran gwamnati a Nijeriya ba, to za a iya samun matsalolin rashin zaman lafiya da kuma rigingimu," in ji Farfesa Durham.

Taron wanda gidauniyar Volkswagen ta dauki dawainiyarsa wanda aka gudanar a birnin Jas, ya biyo bayan wani nazari ne na tsawon shekara guda da shehunnan malaman Jami'ar Jas da kuma wata jami'a mai suna Bayreth a kasar Jamus suka

gudanar da wata "musabaka kan harkokin addini da kuma samar da dangantaka mai karfi tsakanin Musulmi da kuma sauran mabiya addinin Kirista a Arewacin Najeriya".

Wasu kwamitocin bayar da shawarwari kan addini da suka fito daga jihohi goma sha biyu da ke aiwatar da shari'ar addinin Musulunci da wasu shugabannin mabiya addinin Kirista da kungiyoyi masu zaman kansu da alkalai da 'yan jarida, wanda ya hada da wakilan dakarun soja da na jami'an 'yan sanda, sun kasance cikin mahalarta taron mutane dari shida, wanda ya dau tsawon yini uku ana gudanarwa.

Haka kuma a jami'o'in Bayero da ke birnin Kano da ta Ahmadu Bello da ke Zariya, Durham ya nuna bukatar da ke akwai na samar da hadin kai da kuma rungumar juna tsakanin mabiya addinai daban-daban cikin al'ummomin Nijeriya. ■

Farfesa Durham Ya Yi Kira Ga 'Yan Nijeriya Su Zauna Lafiya Da Junansu



Farfesa Cole Durham na gabatar da jawabinsa.

Wani Farfesa a fannin shari'a da addini dan kasar Amirka mai suna Cole Durham na Sashen Koyon Ilimin Shari'a na Jami'ar Brigham Young da ke Provo, Utah, ya yi kira ga Musulmai da Kiristoci 'yan Nijeriya su zauna lafiya da junansu.

Ya yi wannan jawabi ne a taron lacca wadda aka yi wa laƙabi da "Daidaituwar Alaƙa Dangane da Kasa da Addini", a wurare biyu watau a Sashen Bincike da Horaswa na Jami'ar Bayero, Kano (Gidan Mumbayya) da kuma Jami'ar Ahmadu Bello ta Zariya.

Durham ya ce in har ba a samo hanyoyin magance matsalar da ke da alaƙa da kasar da addini ba, akwai hadarin faɗawa cikin rikice-rikice da tarzoma. Ya kara da cewa, "In har ba mu nemo hanyoyin da mabiya addinai daban-daban da ke kasar nan za su zauna lafiya da juna ba, lallai za mu fuskanci matsaloli masu yawa".

Da yake jawabi game da

abubuwan da ya fuskanta a matsayinsa na ɗaya daga cikin 'yan tsiraru mabiya coci da ke Amirka kuma a matsayinsa na Farfesa a fannin shari'a da addini a jami'ar da ke da dangantaka da harkokin addini, Farfesa Durham, ya yi sharhi game da damuwarsa a kan harkokin addini da ƙasa. Ya ce ganin yadda aka matsa wa addininsa wanda na 'yan tsiraru ne, shi ya sa yake nuna damuwarsa musamman ga mutanen da ke fafutukar nema wa addininsu mafaka a al'umma.

A yayin da yake amsa tambayoyi a kan dalilan da suka sa ƙasashen duniya suke tsoma bakinsu game da shari'ar Musulunci a Nijeriya, Durham ya ce batun addini, batu ne da ke ɗauke hankalin jama'ar duniya. Ya yi gargadin cewa saboda ci gaba da aka samu a harkokin fasaha ya zama dole mu zauna lafiya da juna. In ba haka ba za mu hallakar da junanmu cikin sauƙi irin wanda ba a taɓa ji ba, a tarihin duniya.

Saboda haka, ya kamata mu samo hanyoyin zaman lafiya da juna sa'annan mu riƙa tattaunawa a tsakaninmu a harkokin da suka shafi addini a Nijeriya da kuma sauran wuraren.

Game da alaƙar da ke tsakanin addini da ƙasa, Farfesa Durham ya jaddada cewa in har akwai addini guda da ya rinjayi sauran addinai a ƙasa, to, wannan addini zai kasance yana dumu-dumu a harkokin tafiyar da ƙasa ta hanyoyi daban-daban, kana shuwagabannin addinin a wannan ƙasar za su kasance suna masu tsoma baki a al'amuran siyasa wanda hakan zai kawo zubar da mutuncin shuwagabannin.

Ya ce mai yiwuwa ne gwamnati ta yi wa shuwagabannin addinin iyaka game da harkokin ƙasa ganin cewa kowannensu na da ra'ayi daban a kan harkokin addini. A ganin Farfesa Durham, babban muhimmin abu da ke gabanmu a wannan lokaci shi ne na gano hanyoyin da addinai daban-daban za su zauna lafiya a wuri guda.

A saboda haka, ya kawo shawarwari waɗanda yake ganin za su taimaka wajen warware matsalolin da ake fuskanta na zamantakewar jama'a masu addinai daban-daban.

Ya jaddada cewa, a tabbatar an kau da matsi a harkokin da suka jibanci addini, sa'annan a sani mai yiwuwa ne mutane su bi addinansu sau da ƙafa ba tare da an samu matsalar zama wuri guda ba. Ya ce waɗannan su ne hanyoyin da za a bi a samu jituwa a tsakanin Musulmi da Kiristoci a ƙasa mai al'umma daban-daban irin Nijeriya. ■

Mawaƙa Amirkawa Musulmi Sun Yi Musabaha Da Matasa 'Yan Nijeriya Dangane Da Tarbiyyantarwa



Iyaye Musulmi da waƙanda ba Musulmi ba da suka halarci wannan wasan waƙe waƙe ta "Native Deen".



"Native Deen" a lokacin da suke gabatar da waƙoƙinsu kama da wa'azi.

Native Deen, Kungiyar makada Amirkawa Musulmi ta gudanar da wasu wasanni biyu a cikin babban birnin tarayya, Abuja, ta kuma sami ganawa da gidan rediyon Rhythm 94.7 mai zangon FM da kuma gidan rediyon Kaduna na tarayya.

Wasannin sun tabo raya sha'anin waƙoƙi ta fuskar addini da kuma raya dangantaka tsakanin matasa.

"Wannan al'amari ya fi gaban a fadi" kamar yadda iyaye Musulmi suka bayyana jim kadan bayan kammala wasan da aka yi shi a Abuja.

Bikin wanda aka gudanar a Cibiyar gudanar da tarurruka ta marigayi Shehu 'Yar' adua da kuma wanda aka yi a Cibiyar Raya Al'adu ta birnin tarayya duk da ke Abuja, sun samu mahalarta da dama.

Iyaye da matasa Musulmai sama da dari biyar, suka yi kwambar rera waƙoƙi tare da Joshua Salam da

*A shekara ta 2003,
Madadan Joshua Salam da
Naeem Muhammad sun
rattaba hannu tare da Yusuf
Islam (wanda a da ake kira
Cat Stevens) da masu
shirya waƙoƙi da kade-
kaden da ake kira Moun-
tain of Light Production,
domin yin aiki kan wasu
sababbin waƙoƙi masu
ɗauke da fadakarwa da
kuma aiki da hikimar waka
a jerin sanyaya zukan
masu sauraro.*

Abdul Malik da Naeem Muhammad masu ɗauke da sakwannin zaman lafiya, da kaunar Allah Mabuwayi da kuma sadaukar da rayuwa cikin addu'o'i domin kubuta daga masifa da kuma matsalolin duniya.

A lokacin da aka karkare bikin karo na biyu da aka yi a Cibiyar Raya Al'adu ta birnin tarayya da ke Abuja, dalibai daga makarantar sakandare ta Islamiyya ta Nurul Bayan, sun yi sahu a jerin waƙanda ke nuna fahimtar kungiyar, bisa tasirin waƙoƙinta da kuma fada a ji. Haka zai yi amfani cikin harkokin matasa Amirkawa Musulmi har ma da sauran Musulman kasashen duniya.

Kungiyar makada da mawaƙa mai suna Jama'atul Ahababu Lin-Nabiyyil Awabi da ta zo daga Kano



'Yan Mandiri na kungiyar Jama'atul Ahababu Lin-Nabiyyil Awabi da suka yi musabaha da takwararsu ta "Native Deen" daga Amirka.



Dalibai 'yan Nijeriya daga makarantar Sakandare ta Islamiya mai suna Nurul Bayani da suka halarci wasan a Cibiyar Raya Al'adu ta birnin Tarayya a Abuja.

ne ta goyi bayan kade-kaden Native Deen. Kungiyar ta Jama'atul Ahababu Lin-Nabiyyil Awabi da take karkashin jagorancin Malam Magaji Mohammed Sabi'u 'Yan Tandu, an kafa ta ne a unguwar

Adakawa ta Karamar Hukumar Dala ta Jihar Kano kimanin shekaru 14 da suka gabata. Kamar kungiyar Native Deen, ita ma tana cike da wa'oki masu kunshe da wa'azi da kuma koyarwar Annabi Muhammad

(SAW) da kuma jawo hankalin al'ummar Musulmi su yi aiki da koyarwar. Ana kiran kayayyakin kidin kungiyar da "Mandiri" wanda aka samo daga fasahar Hausa.

Kade-kaden kungiyar makadan sun burge mutane 'yan'uwa Musulmi. Amirka ke raya wannan harka. Kuma kidin ya ba su damar saje da kowane lokaci.

Ma'abuta wa'okin addini sun nuna jin dadinsu ganin yadda suke debe kewa da kuma daukaka duniya ta hanyoyin yaki da miyagun halaye. Ya dace kowa ya sami kaset na CD da suka gudanar a Abuja da kuma shirin da suka yi a Kaduna.

A shekara ta 2003, Makadan Joshua Salam da Naeem Muhammad sun rattaba hannu tare da Yusuf Islam (wanda a da ake kira Cat Stevens) da masu shirya wa'oki da kade-kaden da ake kira Mountain of Light Production, domin yin aiki kan wasu sababbin wa'oki masu dauke da fadakarwa da kuma aiki da hikimar waka a jerin sanyaya zukan masu sauraro.

A cikin watan Oktoba na shekarar 2003, sun bi sahan Yusuf Islam a wani katafaren dakin taro da ke London mai suna Royal Albert domin bitar wata wa'akar wayar da kan 'yan Afirka ta zaman lafiya ta shekarar 1970, watau "wa'akar zaman lafiya".

Haka kuma a cikin watan Fabrairu na wannan shekarar ta 2004, a cikin jerin shirye-shiryen BBC mai suna "Pathways" wato hanyar tsira, shiri ne da aka samar domin kawar da duk wasu halaye da ke kawo barazana tsakanin al'adu da kuma harkokinmu da muke gudanarwa na yau da kullum domin ku'buta daga miyagun kaddarori marasa amfani a rayuwarmu. ■

Bayanin Makon Mata Na Kasa Da Kasa

(Jerin Shirye-shirye na Kasashen Gabas ta Tsakiya da kuma sauran Kasashen duniya.)

Manufodin Shugaba Bush sun waiwai kimanta darajar samar da walwala ga kowane mutum da kuma rayuwar kowace kasa.

Mutane da yawansu ya kai miliyan 50 maza da mata da kuma yara ne suka sami 'yancin kansu daga kasashen ko kuma daga mulkin daniya a doron kasa.

Mata da kuma 'yammata miliyan ashirin da biyar ne suka dace da zuwa makarantu, suke da ikon jefa kuri'arsu da kuma gudanar da ayyukan ci gaban harkokinsu ga al'ummominsu.

Amirka na ci gaba da bunƙasa harkokin kimanta darajar mutane, domin gatan da za a samar wa jama'a shi ne na 'yancin walwala da kuma mulkin dimokuraɗiyya ga mata.

... Shugaban Kasa ya bukaci tanadin dala biliyan 15 na tsawon shekaru biyar a wani yunkuri na yaƙi da cutar kanjamau ga kasashen ketare.

... A cikin shekara ta 2002, Shugaba Bush ya samar da wani shiri mai dauke da dala miliyan 500 domin kare jarirai daga harbuwa da ƙwayar kanjamau daga uwaye zuwa jarirai, wani shiri ne na kasa da kasa.

... Asusun nan na musamman zai samar da dala biliyan 5 ga kasashen da suke fafutukar mulkin gaskiya domin raya al'ummominsu da kuma raya ci gabansu, musamman ta fuskar harkokin mata da kuma yara.

... Shugaba Bush ya bukaci tanadin sama da dala miliyan 50 na tsawon sama da shekaru biyu a wani yunkuri na yaƙi da talaucin mutane, musamman mata da kuma yara



Mata a Farisa (Iran) na taron tattauna makomarsu a ƙarƙashin gwamnatin dimokuraɗiyya.

ƙanana da ake tilastawa yin karuwanci da bautar dole.

... zuwa wannan lokacin, shirin Shugaba Bush na haɗa hannu da kasashen Gabas ta Tsakiya, ya sadaukar da dala miliyan 129 ga wasu ayyukan tallafa wa tattalin arziki, da harkokin siyasa da rayuwa da kuma kawo sauye-sauye cikin sha'anin ilimi a kasashen Gabas ta Tsakiya da kuma yunkurin jeranta samuwar duk wata dama ga al'ummar wannan yankin, musamman mata da kuma matasa.

... Dala miliyan 9 aka kashe domin tallafa wa mata 'yan asalin Afirka da ke gudun hijira.

IRAKI

Tun bayan da jama'ar ƙasar Iraƙi suka samu 'yancin walwala, Amirka ke ci gaba da tallafa musu.

Tsarin da mulkin Saddam Hussein ke bi na tozarta iyalan jama'a ya zo

ƙarshe kuma mutanen Iraƙi da suka fito daga ƙabilun ƙasar da sauran ƙungiyoyin addini suna cikin jama'ar da suke ƙoƙarin sake gina ƙasarsu Iraƙi.

... A cikin watan Nuwamba, Shugaba Bush ya gana da shugabannin ƙasar Iraƙi a ofishinsu har sun tattauna rawar da mata za su taka cikin al'amuran gudanar da Iraƙi nan gaba.

... Wasu mata uku da suke cikin hukumar gudanar da mulkin ƙasar Iraƙi sun samu damar, rubuta daftarin dokoki da tsare-tsaren mulkin rikon ƙwaryar ƙasar.

... Dokokin tafiyar da al'amuran ƙasar sun haramta nuna bambancin jinsi ko na ƙabilanci ko na addini kuma daftarin ya yi wa duk wani ko wata 'yar ƙasar tanadin ikon zaɓen gwanin da mutane ke so.

... A wannan sakamakon ne,

dokokin tafiyar da kasar, suka fitar da wasu sababbin shirye-shirye guta biyu domin amfanin mata – An kebe dala miliyan goma ga shirin raya harkokin mata ta fuskar dimokuradiyya mai dauke da alakar sadarwa da Amirka da kuma matan Iraƙi.

... Amirka ta goyi bayan zuwan matan kasar Iraƙi Majalisar Dinkin Duniya domin sanin martabar mata a birnin New York, daga 1 – 12 ga watan Maris, 2004.

... matan Iraƙi shida ne suka halarci wani shirin Fulbright da aka maido da shi cikin watan Janairu.

... Amirka tana raya wasu cibiyoyin mata da ke yankunan kasar.

Muna gyara da kuma samar da kayayyaki ga cibiyoyin mata da ke birnin Bagadaza. Na farko an buɗe shi, ranar 8 ga watan Maris, 2004.

KASAR AFGHANISTAN

Matan kasar Afghanistan na shirin tinkarar yin zaɓe cikin walwala, bayan samun damar shiga cikin harkokin tsara daftarin kundin mulkin kasar. A lokacin baƙin mulkin 'yan Taliban, sun muzguna wa 'yammata, waɗanda aka haramta musu neman ilimi. An toshe wa mata hanyoyin shiga ofis da samun ayyuka, sa'annan ana yi wa mata bulala a bainar jama'a in har suka nuna bijirewa ga mulkin 'yan Taliban. Yanzu haka matan Afghanistan sun bayyana cikin harkokin raya tattalin arzikin kasa da raya harkokin zamantakewa da kuma sha'anin haɓaka harkokin siyasa a shirin 'yanta kasar Afghanistan.

... Likitoci mata sun koma bakin ayyukansu da ma sauran wasu mata da ke da kwarewa ga wasu sassan. Duk suna bayar da gudummuwarsu

a fannin raya harkokin samar da lafiya da suka dace da zamani.

... Hukumar matan kasar Afghanistan tare da kasar Amirka, suna samar da musayar harkokin ilimi tsakanin ma'aikatan Afghanistan da hukumomin Amirka da ayyuka managarta a tsakaninsu.

... kasar Amirka ta gyara Ma'aikatar Mata ta kasar da kuma gina Cibiyar Mata da take bayar da horo ga masu bukatar koyon ayyuka.

... sabon kundin tsarin mulki na Afghanistan ya samar da 'yanci daidai wa daida, tsakanin jama'ar kasar wanda ya haɗa da 'yancin gudanar da harkokin zaɓuɓɓuka da aka shirya gudanarwa a cikin wannan shekarar.

... Amirka tana samar da kuɗi dala miliyan 2.5 domin gina cibiyoyin gudanar da harkokin mata, wanda kowace cibiya za a samar da na'urorin rediyo da kuma dakunan nazari da kuma bangaren kulawa. Haka kuma cibiyoyin suna samar da wuraren koyon sana'o'in mata.

... Samarwa da kimanta darajar matan, ba karamin al'amari ba ne ga mutanen Afghanistan da t a i m a k o n G w a m n a t i n Amirka. An samar da kuɗaɗe, ga matan da mazajensu suka mutu a filin daga kuma suna koyon sana'o'in

hannu a masana'antu. Yunƙurin farko na agaza ma wasu mata, wasu sun dauki mata suna yi musu ayyuka, bayan kammala samun horonsu. Matan da suka rasa mazajensu da suke ayyuka a wuraren gasa burodi da sauran abubuwa makamantan hakan, sun samar da burodi ga kimanin mutane 250,000 da ke birane a cikin shekara ta 2002.

... Kundin tsarin mulki na kasar Afghanistan ya samar da 'yanci da kuma iko ga matan kasar da kuma samar da wakili a cikin daftarin tsarin mulkin.

FATAUCIN MUTANE

Shuagaba Bush a kullum yana kara faɗaɗa ayyukan yaƙi da fataucin mutane, wanda hakan wani sabon salon bauta ce da aka gano.

A kowace shekara kimanin mutane dubu dari takwas zuwa dubu dari tara ne, yawancinsu kuma mata da yara kanana, ake fataucinsu cikin kasashen duniya, ana fataucin dubbansu zuwa Amirka. ■



Shugaba Bush Ya Ce Kasar Amirka Na Kan Bakanta Na Yaƙi Da 'Yan Ta'adda

Jama'ar Kasar Amirka ba za su taba yin sako-sako ko su ji tsoro ba kan al'amuran da suka danganci ta'addanci. Shugaba Bush ne ya furta hakan a ranar 2 ga watan Maris a wani buƙin farko da aka keɓe na Ma'aikatar Kula Da Harkokin Tsaron Cikin Gida na Amirka.

"Shekaru biyu da rabi da suka gabata wato a wata safiya cikin watan Satumba Kasar nan tamu ta tsinci kanta cikin wani hali na mamaya mai tattare da baƙin ciki," Shugaba Bush ne ya furta haka.

Tun lokacin da wannan al'amarin ya faru, Kasar Amirka ke ta farautar maɓoyar 'yan ta'addan tare da dakile duk wasu hanyoyi ko kuma dabarun da suke aiki da su wajen gudanar da wata ta'asa da kuma toshe hanyoyin samun kudadensu".

Haka kuma an yi kukan kura kan farauto shugabanninsu ɗaya bayan ɗaya. Ba za mu yarda a yi mana sakiyar da babu ruwa ba, kuma mun yi tanadin duk wani shirin tinkarar magabtan. Yanzu haka kashi biyu daga cikin uku na shugabannin kungiyar Al-Qaeda aka damke ko kuma aka halaka. Saura daga cikinsu na boye, suna gudanar da rayuwarsu cikin tasku. Dole ne mu nuna wa masu aikata halayen kashe-kashen nan kuskurensu, kamar yadda doka ta yi tanadi.

Shugaba Bush ya nuna buƙatar da ke akwai, domin kawo gyara kan wata dokar da ake kira 'Patriotic Act', da za ta karfafa tinkarar 'yan ta'adda kafin wa'adin dokar ta zo karshe a shekarar nan.

"Shekaru da yawa da suka gabata

mun yi aiki da irin wannan dama don gano mutanen da suke yin al-mubazzaranci da kudafe da kuma masu fataucin miyagun kwayoyi. Matsayina kan al'amarin mai sauƙin fahimta ne." In har waɗannan dabarun sun kasance masu amfani matuƙa domin farauto miyagun mutanen, to, lalle 'yan ta'adda ba za su tsira ba, in ji Shugaba Bush.

Haka kuma, Shugaba Bush ya miƙa wata buƙatar da ke akwai ga Majalisar Dokokin Kasar Amirka domin samo riga-kafin samun kariya da kuma maganin makamai masu guba da 'yan ta'adda za su iya aiki da su domin kai farmaki.

Shugaban ya yi nuni da cewa a karƙashin shugabancinsa, tuni aka yi tanadin magunguna da sauran kayayyakin aiki da kuma maganin kananan kuraje a hannu, domin yi wa jama'ar Amirka riga-kafin kamuwa da ciwon, a wani matakin kawo ɗaukin gaggawa. Ya fada cewa, an yi tanadin na'urori masu inganci da za su taimaka wajen gano inda aka boye duk wata guba mai illa ko kuma jami'an da suke biranen kasar.

Bush, ya taɓo batun kawar da ayyukan kungiyar Taliban a Afghanistan da tunbuke Saddam

Ba za mu taba mantawa da ranar da 'yan ta'adda suka yi mana shigar mamaya wadda suka bar mu ko kuma suka bar kasarmu cikin taraddudi mai muni ba

Hussein daga kan mulki a Kasar Iraki da kuma lalata aniyar masanin ayyukan kimiyyar nan na Kasar Pakistan, A. Q Khan a wani yunƙurinsa na samar da hanyoyin yada makamai masu guba da kuma yadda Kasar Libya ta fito ta gaya wa duniya cewa ta ɗaura aniyar lalata miyagun makamanta, wanda ya ce duk waɗannan nasarori ne kan yaƙi da ta'addanci. Ya ce a bisa yunƙurin samar da hanyoyin sauraron matakan tsaron cikin gida a Kasar ta Amirka, sun taimaka ana samun jigilar mutane ta jiragen sama cikin kwanciyar hankali. Sauran nasarorin su ne kulawa sosai kan iyakokin kasa da na ruwa domin shigowa, da samar da kulawa ga abubuwan more rayuwa ga jama'a da tsare ayyukan hanyoyin sadarwa ba tare da wata barazana ba. Sai kuma na hanyoyin sufuri, da tanadin kawo agajin gaggawa ga kasa.

Shekarar da ta gabata "ta kasance ɗaya daga cikin shekarun nasarorin sashen tsaurara matakan tsaron cikin gida," da aka samar, wanda Shugaba Bush ya jinjina wa Shugaban Ma'aikatar Tsaron Harkokin Cikin Gida, Tom Ridge ganin yadda yake tsare Kasar ba dare ba rana da kuma jama'arta. Sai dai kuma Shugaba Bush ya jawo hankalin jama'ar Kasar da cewa, "Samar da tsaro, nauyi ne da kowane ɗan kasa zai bayar da tasa gudummuwar.

"Ba za mu taba mantawa da ranar da 'yan ta'adda suka yi mana shigar mamaya wadda suka bar mu ko kuma suka bar kasarmu cikin taraddudi mai muni ba". ■

Matsayin Dimokuraɗiyya Ya Zarce Al'adu Da Tarihi

Mulkin dimokuraɗiyya da samun 'yancin walawa, muhimman abubuwa ne da suka zarce al'adu da tarihi, in ji Colin Powell, Sakataren Harkokin Wajen Amirka.


A nahiyar Asiya kawai an sami bullowar sababbin mulkin dimokuraɗiyya bakwai a cikin shekaru 18 da suka wuce. Sakataren ya furta haka ne a wani jawabi da ya yi a ranar 2 ga Maris a wajen bikin Heritage a Washington DC.

Wannan lamarin da ban sha'awa kuma da mamaki. Ya kara da cewa a wani lokacin can baya jama'a sun dauka cewa mulkin dimokuraɗiyya ba zai yi aiki a nahiyar Asiya ba, kamar yadda yake aiki a wasu kasashe. Mutane masu yawa sun bayyana ra'ayin cewa al'ummar Asiya ba su da sha'awar kafa gwamnatin dimokuraɗiyya.

Al'ummar Asiya sun nuna cewa duniya canzawa take yi zuwa wayewar kai, in ji Sakakaren. Ya ce kasar Japan ta kare al'adunta, a inda ta zama ɗaya daga cikin shugabannin kasashen duniya da suka rungumi ci gaba da mulkin dimokuraɗiyya tare da ingantaccen tattalin arzikin kasa.

Mu Amirkawa mun rungumi wannan kyakkyawar al'adar daga Turai ne yayin da al'ummar Asiya suka cim ma wannan matsayin ta hanyar al'adunsu. Sakataren ya ce har da haka mulkin dimokuraɗiyya tsari ne da ya game duniya baki ɗaya.

Martabar kasa ba ta tsaya a kan girman kasar kawai ba, amma ta shafi har mutuncinta. A wannan zamanin matsayin mulkin dimokuraɗiyya da cinikayya da



'yancin jama'a da mutuncin maza da mata a farkashin kiyaye doka da oda, dukansu suna da muhimmanci.

A wannan zamanin matsayin mulkin dimokuraɗiyya da cinikayya da 'yancin jama'a da mutuncin maza da mata a farkashin kiyaye doka da oda, dukansu suna da muhimmanci, saboda irin muhimmancin shi ya sa a halin yanzu suka sami gindin zama a kasashen Asiya, waɗanda da can baya suka rungumi akidar mulkin soja kamar kasar Koriya da kasar Mongoliya mai mulki gurguzu.

Saboda irin muhimmancin shi ya sa a halin yanzu suka sami gindin zama a kasashen Asiya, waɗanda da can baya suka rungumi akidar mulkin soja kamar kasar Koriya da kasar Mongoliya mai mulkin gurguzu.

Habakar mulkin dimokuraɗiyya a nahiyar Asiya ta kawo canje-canje a manufofin harkokin wajen Amirka, fiye da can baya, in ji Powell.

Powell ya ce matsayin manufofin Shugaba Bush dangane da nahiyar Asiya shi ne a samar da 'yancin walwala da karfafa mulkin dimokuraɗiyya bisa tunanin al'ummar Asiya. Karuwar arzikin Asiya ta tabbata ne saboda rungumar akidar mulkin dimokuraɗiyya. Powell ya ce yankin Fasifik na Asiya shi ke samar da kashi 25 na kayayyakin masana'antu da kuma kimanin kashi 23 na hada-hadar kasuwancin duniya.

Canje-canjen da aka samu a sanadiyyar mulkin dimokuraɗiyya, ta shiga cikin wani irin hali, in ji Powell, amma Amirka ta dage wajen taimakawa. Manufofinmu na da mata kai iri biyu. Na farko shi ne ci gaban kasuwanci wanda ba shi da wani tarnaki, sa'annan na biyu shi ne mu karfafa matakan tsaro a nahiyar, domin 'yan Asiya su sami ci gaba da kansu, in ji Powell.

Powell ya gabatar da wannan jawabi ne a wajen lacca ta Kungiyar Heritage. Kungiyar an kafa ta ne a shekarar 1973 domin ta gudanar da bincike a kan harkokin ilimi, saboda tunawa da marigayi BC Lee wanda shi ne ya kafa kamfanin Samsung.

Laccar tana duba matakin dangantaka tsakanin Amirka da nahiyar Fasifik na Asiya. ■



ZABEN 2010/11 A AMIRKA



Dabarar Kamfen Ce Za Ta Fitar Da Gwani Cikin 'Yan Takarar Shugabancin Kasa

Daga Steve Holgate
Wakili na musamman
na mujallar Washington File.


Zaben Shugaban Kasar Amirka gwani al'amari ne mai jawo hankalin jama'a fiye da duk wani kamfen na siyasa a duniya bayan wa'adin kowadanne shekaru huɗu. Manema labarai suna fitowa daga kasashe daban-daban da suke bin sahan sauran 'yan'uwan su 'yan jaridun Amirka dangane da yin kalaci da duk wani labari da zai fito daga kowane sashen ɗan takarar Shugaban Kasa a farkashin manyan jam'iyyun nan wato Demorat da Jam'iyyar Republican, bisa yunkurin da kowace jam'iyya ke neman yi wa 'yar'uwar ta fintinkau ta fuskar siyasa. A kasar Iran, wannan al'amari ya mamaye labarinsu da sauran sharhi da suke yi cikin harkokin jama'a. A wasu rahotonni na ba sabon ba, manema labarai da suka fito daga kasashen duniya suna bin bahasin "ta yaya sassan nan biyu ke yi suna fitar da ɗan takara ga jam'iyyun?"

Kuma wane ne mai riƙe da maudu'in yadda sassan biyu za su fafata? Wannan wani bahasi ne mai tattare da dogon sharhi, sai dai wani al'amarin da ake kwatantawa ya zarce kaiwa da komowa da ake yi a kamfen Shugaban Kasa kansa. Sau da yawa cikin tutiyar dimokuraɗiyya Jagoran Jam'iyya a majalisa shi ne



Dan Takarar Jam'iyyar "Democrat" - John Kerry.

babban zagi a lokutan zaben kuma shi ne kan gaba na jeranta al'amuran Firayim Minista. Shi ko kandagarki ne kan al'amuran siyasa a jam'iyya na tsawon wasu shekaru kasa ko kuma fiye da goma, wanda yake kaifafa ayyukansa da umurnin shugabancin jam'iyya. A kasashe da yawa kamar a Iran babu wani ɗan takarar wannan matsayi ko waninsa da zai fafata kan wata buƙatar siyasa ba tare da hurumin shugabannin koli ba. Maganar gaskiya, duk wanda samuwarsa zuwa wani ofis zai wakana, yana buƙatar amincewar jam'iyya tun kafin ya fara nuna kansa a wurin da za ai masa ganin ɗan takara, kuma dole ya kiyaye sharuɗɗa da dokokin jam'iyyar. Hanyoyin da aka yi tanadi wajen naɗa ɗan takarar Shugaban Kasa a Amirka, suna la'akari da al'adu da kuma tsarin siyasa mai samar da



Dan Takarar Jam'iyyar "Republican" - George W. Bush

tsarin harkokin gudanarwa wanda babu bambanci. Wannan mataki yana samar da sababbin fuskoki, da ra'ayoyi ko kuma dabaru ga harkokin siyasa, wanda ke kalubalantar 'yan siyasa da suke wa kansu ganin rikakku. Sau da yawa, wannan dabara tana aiki kuma sababbin shiga suna yin nasara. In kuma ana iya tunawa babu ɗayan biyu walau tsohon Shugaban Kasa Clinton ko Shugaba Bush, babu wanda zai bugi kirji ya ce shi mai faɗa a ji ne a kasa kafin naɗa su cikin harkokin siyasa. Wannan hanya ba ta ba wa shugabannin jam'iyya wata dama su taka rawa sosai. Kuma kowane ɗan takara na da ikon zaben salon sakonsa. Haka zai zama wani al'amari na ban mamaki ga jama'ar Iran, cewa duk da shugabancin da jam'iyyar kasa ke da shi, ba ta da wata cikakkar damar jama'a su taka

rawar a-zo-a gani a lokacin samar da matsayin da zai kai ta ga dukufa cikin zaɓe. Amma wannan wani al'amari ne da ya zamanto wa Amirka wani jiki. A duk tsawon lokacin kamfen dangane da samar da wanda za a naɗa shugabancin jam'iyyar ba mai hurumin gaya wa membobin jam'iyyar dangane da wanda za su zaɓa. Ba su da ikon haramta wa wani memba da yake da niyyar zama ɗan takara a duk wani muƙami mafi girma a kasa. Ba za su zaɓi ma wanda zai zama memba a jam'iyyar ba. Sai dai kowane mai jefa kuri'a ya yi rajista da duk jam'iyyar da yake so ko kuma take so. Waɗannan bayan da aka jeranta su suna fuskantar alƙibla ɗaya wanda take taimakawa dangane da fahimtar yadda Amirka ke zaɓen 'yan takarar tsayawa Shugaban Kasa. Al'amarin kullum kara kyau yake yi bisa adon da dimokuraɗiyya ke wa wannan sashen, bayan wasu shekaru.

A jerin al'amuran da suke takure kan wannan harka, a maimakon zaɓen wakilansu kowane lokaci kamar haka, kowace jiha tana zaɓen su a lokacin da ta ga ya yi mata daidai tsakanin Janairu da kuma watan Yuni a lokacin zaɓen Shugaban Kasa na wannan shekarar. Sakamakon yana ɗauke da wata buwaya kan zaɓen fid da gwani. Da kuma yadda 'yan cikin gida na jam'iyyar ke kakare 'yan takarar daga wannan sashe zuwa wani sashen kasa a iya lokacin da ake gudanar da naɗin ɗan takarar, wadda take ba da tabbaci ga masu kada kuri'unsu cewa suna gudanar da harkokin kasa, wanda yake nuni, bai tsaya ga wani yanki ba, wanda al'amarin ba na mutum ko ɗan takara guda ɗaya ba. In har shugabannin jam'iyyar suna da kayyadadden ikon

fada a ji, to lalle wani zai samu karfin tambayar wane ɗan takara ne zai samu damar a naɗa shi. A wani labari da ya yi tazara daga tsari irin na Majalisar Dokoki da aka ambata a baya, tsarin naɗa ɗan takara a Amirka, ba ya ba manyan 'yan Majalisar Dattijai dama wanda buƙatarsu a wannan fanni kaɗan ne. Dan takarar jam'iyyar Democrat da ke kan gaba a Massachusetts, Senator John Kerry, abin waiwaye ne mai nuni da cewa 'yan Majalisar Dattijai biyu ne kawai aka zaɓa suka zama shugabanni cikin shekaru goma da suka gabata (To sai ya sa haƙuri, sai dai maganar da ke akwai, ɗaya daga cikin mutanen biyu ya fito ne daga Massachusetts mai suna Senator John Kennedy).

Wannan al'amari bai kawo sassauci ga Mataimakin Shugaban Kasa ba, duk da cewa akwai wasu dabaru da ake surkullensu dangane da sanarwar shugaba zuwa matakin farko. Sau biyu ne cikin tarihin kasar aka samu Mataimakin Shugaban Kasa da ya mara wa wani shugaban baya cikin mulki ya samu nasarar zama Shugaban Kasa. Mahaiƙin Shugaban Kasa na yanzu, George W. Bush, yana cikin mutanen nan biyu.

Tarihin rashin samun nasarar mataimakin shugabanni za a ce ya yi daidai da abin da wani ɗan siyasa ya fada da cewa "kujerar Mataimakin Shugaban Kasa a

Amirka kamar wani guntun gaya ne da ake kyamatar ɗaukarsa. Kowa cewa yake yi ba zai ɗauke shi ba. Amma daga karshe, wani zai ɗauke shi".

To, lalle in har ɗabi'un naɗa ɗan takara bai yi wa fitaccen mutum sassauci ba, to, wa zai samu sassauci daga nau'in fid da ɗan takara?

Wa zai yi sassauci ga gwamnoni hamsin a jihohinsu? Wa zai iya cewa sanin makamar ayyukansu a matsayin shugabannin jihohinsu ne ya ba su damar da babu tankiya na zama masu mara wa shugaban kasa? Huɗu daga cikin shugabannin kasar Amirka biyar, wato Carter da Reagan da Clinton da kuma Shugaba Bush sun taɓa riƙe muƙaman gwamnoni kafin su zama Shugabannin Kasa.

Sakamakon hakan ya jawo kai-komo da ake yi dangane da kamfen na jam'iyya, domin naɗa ɗan takara wani abu ne bayyananne, musamman a jam'iyyar da ba ta da wani da ke niyyar shiga domin a sake zaɓensa (Jami'iyya mai ci sau da yawa takan tsara al'amuran da ke nuna goyon baya gare shi, wanda hakan ke rage yawan hura wuta da jam'iyyar za ta iya fuskanta. Babu wani Shugaban Kasa da ya taɓa neman a tsai da shi ɗan takara ga jam'iyya aka ce a'a, a duk tsawon shekaru 175 baya da aka ratso).


A wasu lokuta ana samun wasu baƙin fuskoki, ko tsoffin masu fada a ji ko kuma wasu 'yan takara da za a kira dagula-wasa da kan nuna cancantarsu ga manyan muƙamai, wanda ke nuni da cewa, a bar wa masu kada kuri'a, amma ba shugabannin jam'iyya su zaɓo wanda zai samu nasara ba.

Duba Shafi Na 21



Amirka masu zaɓe

Alkiblar Amirkawa 'Yan Asalin Afirka Kan Zabe Mai Zuwa A Kasar Amirka A Wannan Shekarar 2004



A wata ganawa da aka yi da shi, Dr. Ron Walters wanda kuma Darakta ne a Cibiyar Huldar Jagoranci ta Amirkawa 'yan asalin Afirka da ke Jami'ar Maryland. Ya zanta da mujallar Washington File ne a inda ya sanar da wakilinta, Darlisa Crawford irin rawar da Amirkawa 'yan asalin Afirka za su taka a wannan zabe na shekara ta 2004. Dr. Walter kwararren masani ne ta fuskar tafiyar da shirye-shirye a talabijin. A bisa wannan mataki sai a bi batutuwan kamfen da aka tattauna wadanda ke da bukatar isar da saƙo ga tsiraru wadanda za su kada kuri'unsu ga jam'iyyar Republican. Batutuwan da ke biye sun danganci ganawar da aka yi da shi ne kamar haka:

Tambaya: Wadanne batutuwa ne masu girma a wannan zaɓen na shekarar 2004 da suka shafi Amirkawa 'yan asalin Afirka?

Walters: Cibiyar nan ta haɗin

gwiwa ta fuskar nazari kan al'amuran siyasa da tattalin arziki, ta shafi jama'ar da suka gudanar da bincike kan al'amuran siyasa ta wannan fannin. Har ila yau tana dauke da kudurori makamantan haka. Amma kuduri mafi girma a wannan lokacin shi ne na samar da ayyukan yi a maganar da muke yi kan yawaitar rashin ayyukan yi tsakanin baƙaƙen fata. Lamarin ya ruɓanya na fararen fata. Yawan marasa ayyukan yi ya tasam ma kashi 11, wanda ko na fararen fata marasa ayyukan yi bai shige kashi 5.1 ko kuma 5.2 ba. Wannan al'amari shi ne ya fi kamari a cikin al'ummomin baƙaƙen fata. In muka yi la'akari da matsalolin rashin ayyukan yi ga fararen fata.

Tabbataccen al'amari ne cewa ilimi

batu ne mai mahimmanci. Yanzu haka muna tunawa da hukuncin ilimi na Brown Vs Brown. Tun bayan shekaru hamsin da suka gabata Kotun Koli ta yanke hukunci game da makarantun da ke Amirka. Duk da haka, muna cikin turaddadin bambancin musayar wannan hukunci da ya danganci sha'anin ilimi. Kashi tamanin na yara baƙaƙen fata suke zuwa makaranta inda kashi hamsin duka yara baƙaƙe ne, sai kuma kashi sittin yara fararen fata suke zuwa makarantun. To lalle, batun ilimi, musamman karatun gaba da sakandare al'amari ne mai girma, in aka yi la'akari da cewa shi ne siradin tafiyar da rayuwa wanda ke samar da tudun dafawa ga duk wani matsayi mafi girma. Bukatun samar da tallafin kudaden taimako da gwamnati za ta bayar suna da mahimmanci cikin wannan al'amari.

Sai maganar lafiya, lalle wannan batu shi ma mai girma ne.

Dalili kuwa in aka lura da yawan cututtuka daban-daban masu auratayya da juna da yare daya kamar kula da lafiya tsakanin baƙaƙe da fararen fata da kuma hanyoyin tafiyar da su da kulawa ta fannin ayyukansu kamar maganar samar da inshora. Wadannan abubuwan da na zayyana su ne kan gaba cikin wannan kuduri.

Maganar yaƙi a Kasar Iraƙi yana da rukunnai huɗu, a wani nazari da aka yi da kuma batun bayanai kan bincike da aka gudanar. Binciken ya nuna cewa, sabili da baƙaƙe su ne suka kasance mafi fuskantar

wahalhalu mafi muni ta wannan fuskar, shi ya sa kashi ashirin cikin waƙanda suka gamu da matsaloli a Kasar Iraƙi, Amirkawa ne 'yan asalin Afirka, to, lalle wannan batu ne na zahiri kuma abin dubawa. A sha'anin aiki da kuɗaɗe a yarin zuwa yaƙe - yaƙe, to, an tuntuɓi baƙaƙen fata a wani nazarin tattara bayanai na Amirka dangane da neman sanin ko suna jerin 'yan Democrat. Sai dai kuma 63% sun nuna cewa su 'yan Democrat ne, yawan sakamakon ya gaza da 74% a shekarar 2000.

A wannan matsayin da ake a kai ana yunƙurin ko jam'iyyar Republican na wata hobɓasa da kuma shirin rungumar Amirkawa 'yan asalin Afirka ga Jam'iyyar nan mai d'auke da turbar Abraham Lincon.

To, lalle jam'iyyar Republic tana iƙirari da cewa tana yin irin wannan yunƙuri kan al'amuran da suka danganci zaɓe, sai dai wahala kan gan su a kan kari. Amirkawa 'yan asalin Afirka za ka ji suna cewa, sun canza sheƙa daga wannan jam'iyya zuwa waccan. Abin lura shi ne canza sheƙa zuwa wata jam'iyya.

Amma kuma sun fi raja'a ne ga

jam'iyyu masu dogara da kansu. In kuma muka lura da yadda mutane ke kaɗa ƙuri'unsu za a ga Amirkawa 'yan asalin Afirka 90% suna jefa ƙuri'unsu ne ga 'yan Democrat daga kowane rukuni na zaɓen da ya gabata.

Haka kuma Cibiyar Haɗin Gwiwa Mai Gudanar Da Nazari Kan Al'amura, ta yi nuni da cewa, matasa baƙaƙen fata da shekarunsu suka gaza talatin da biyar suna riƙe da tsauraran halaye na wasu al'amura, wanda in ya zo ga maganar sanin halayensu ta fuskar siyasa, suna kaɗa ƙuri'unsu ne kamar yadda manyansu ke kaɗa ƙuri'unsu.

Tambaya: Wane yunƙuri ake yi a wannan lokaci dangane da sake fasalin dokokin wasu larduna a wasu jihohi kamar wanda ya shafi tsaro a Texas?

Walters: Maganar wani yunƙuri na sake fasalin dokokin wasu larduna a Texas, wannan wani abu ne da kotu za ta duba al'amarin, a sabili da kaucewar wasu alamu da ba su dace ba. Maganar a nan ita ce ko samar da ƙuri'un baƙaƙen fata da na Hispanic zai jawo wani abu a cikin

dokar kaɗa ƙuri'a ta shekarar 1965? Masana kan harkokin sun fahimci cewa kawo sauyi cikin larduna abu ne da bai dace da buƙatar doka ba, amma a ra'ayin ko kuma abin da ke cikin ran lauyoyi shi ne hakan ya saɓa da kuma kauce wa doka dangane da jagula ƙuri'un nasu.

Wannan gwagwarmaya za ta ci gaba, sai dai za ta shafi Amirkawa 'yan asalin Afirka inda da yawa daga cikin jihohin sun yi aiki da dabarun canza matsayin lardunan na wani matsakaicin lokaci. Kuma malaman zaɓe da tsararrun sunayen masu jefa ƙuri'un da ikon da masu jefa ƙuri'a ke da shi dangane da duba sunayensu da kuma ikon kaɗa ƙuri'a da mutanen da a baya suka ci amanar ƙasa da wasu al'amura makamantan haka.

Tambaya: Shin a wannan zaɓe mai zuwa ko akwai amfani ga matasa Amirkawa baƙaƙen fata? Sa'annan ko sha'anin gudanar da rajistar mutanen da za su kaɗa ƙuri'unsu yana da wani tasiri ga matasan?

Walters: Akwai tanadi mai kyau da sha'anin rajistar mutanen da za su kaɗa ƙuri'unsu ke tattare da shi ga matasan. ■

Dabarar Kamfen Ce Za Ta Fitar Da Gwani

Daba Shafi Na 19

Misali shi ne kamar a cikin wannan shekara, wasu mutane fitattu 'yan jam'iyyar Democrat da suka haɗa da wani Ba'amirke baƙar fata kuma mai wa'azi, da wani tsohon kwamandan Kungiyar NATO, da tsohon ɗan takarar muƙamin Mataimakin Shugaban Kasa da wani ɗan Majalisar Wakilai da ya nemi a sake tsai da shi karo na biyu da kuma wani na kusa-kusan nan, gwamnan

Vermont wanda kamar zakaran da ruwa ya buge shi ne, na ƙaramar jihar nan mafi ƙanƙanta a cikin jihohi. A tsawon watannin gudanar da zaɓen fid da gwanaye, 'yan takarar dole ne su nuna ƙwarewarsu dangane da isar da saƙo, da iya jure ƙalubalantar kalaman siyasa da kuma iya tafiyar da zance mai jan hankalin jama'a a matsayin wani ɗan takara da zai jagorance su a matsayin Shugaban Kasa.

'Yan takarar nan su da kansu sun sha jinin jikinsu cewa waɗanda za su kaɗa musu ƙuri'a sun gano bakin zaren yin waje da duk wani ɗan takara da ba shi da azama da kuma karsashin jure halayen siyasa a lokcin gudanar da kamfen, wanda masu jefa ƙuri'un suke musu ganin ba za su iya tafiyar da ayyukan Shugaban Kasa ba. Ba a san irin sakamakon da wannan matakin zai haifar ba. Abu ne da za a ce kamar mace mai ciki. ■

NAZARI

Kudirin Amirka na yaƙi da yaɗuwar cutar ƙanjamau

A yau kuɗaɗen sun shigo hannu. Wannan Gwamnati ta lashi takobin yaƙi da yaɗuwar cutar ƙanjamau a dukan faɗin duniya.

Babu wata Gwamnati da ke doron ƙasa da ta taɓa hana idonta barci, ta kashe manƙudan kuɗaɗe kamar yadda Gwamnatin Amirka take yi a tutar Gwamnatin Shugaba George W. Bush.

*Sakataren Kiwon Lafiya na
Amirka,
Tommy G. Thompson
23 ga Fabrairu, 2004.*

Saboda shigowar waɗannan kuɗaɗen, ƙarin mutane 50,000 masu fama da cutar ƙanjamau za su sami magunguna.

Wannan adadin zai nunƙa yawan jama'a masu karɓar maganin cutar ƙanjamau sau biyu na nahiyar Afirka Kudu da Sahara.

*Randall I. Tobias Babban Jami'in
Amirka mai lura da yaɗuwar cutar
ƙanjamau a duniya.*

Muna kallon yadda matsalar abinci maras gina jiki ke ƙara kunno

kai, alhali ba mu ga wajen da ake fama da yunwa ba Haka kuma babu fari, babu yaƙi.

Wannan matsala ce da za a ɗora wa mazaje waɗanda suka ƙaurace ma gonaki laifi.

*Andrew Nasios, Kantoman
Hukumar Raya Kasashen Waje ta
Amirka, a wajen taron shirin ba da
taimakon gaggawa.*

Kasashen da suka cancanci samun taimako sun haɗa da Botswana da Cote d'Ivoire da Habasha da Guyana da Haiti da Kenya da Mozambique da Namibia da Nijeriya da Rwanda da Afirka ta Kudu da Tanzania da Uganda da Zambia. Waɗannan ƙasashe suna ɗauke da kashi 50 na mutane miliyan 40 a duniya da ke ɗauke da cutar ƙanjamau.

*Charlere Porter, Wakiliyar
Mujallar Washington
Sa'ilin da ta gabatar da wata
ƙasida, ranar 25 ga Fabrairu
lokacin da aka ba da
gudummawar dala miliyan 350
domin yaƙi da yaɗuwar cutar
ƙanjamau.*

Zuwa ga Edita,
Gaisuwa mai yawa tare da fatan alheri ga dukan ma' aikatan mujallar *Magama*. A gaskiya wannan ne farkon wasikata ga wannan mujallar kuma na fara karanta mujallarku *Magama* a fitowa ta Yuni 2003.

Lalle yabon gwani ya zama dole domin kuwa *Magama* ita ce uwa maba da mama ga sauran mujallu, sannan ita ce hantsi leka gidan kowa domin tana tabo kowane fanni, kuma takan tsage gaskiya komai dacinta. Wannan shi ne kaɗan daga abubuwan da suka ba ni sha'awa da mujallarku har ma ina iƙirarin cewa ita ce ta ɗaya a duk faɗin Arewa sai dai a nemo ta biyunta.

Muhammad C. Tukur
Yola. Jihar Adamawa.

Edita,
Gaisuwa mai yawa a gare ku. Na yi farin ciki yayin da na karɓi aron wannan mujallar *Magama* wajen abokina ina karantawa. Na yi nazari sosai a kan abubuwan da wasu jama'a a arewacin Nijeriya suke suka a kan yadda Amirka take gudanar da ayyukanta. A da ina ɗaya daga cikin mutanen da suke ƙin Amirka da ayyukanta, ganin yadda take katsalanda da tsoma baki ga wasu ƙasashen duniya.

Ka ga ya zama dole ga duk ƙasar da ta cancanci ta saka bakinta wajibi ne ga wannan ƙasa ta sa baki ko ta shiga tsakani don abubuwa su dawo daidai, mun ga misali a nan Afirka, a ƙasar Sao Tome, an yi mata juyin mulkin soja suka kawar da gwamnatin da talakawa suka zaɓa. Amma

Nijeriya ta yi ruwa ta yi tsaki ta dawo da gwamnatin farar hular da aka hambare. To, wannan ya zama gyara mai amfani. Ita ma Amirka ina yi mata zato irin wannan ko makamancin gyaran nan ne ta sa a gaba, a daukacin ƙasashe masu tasowa.

Dole ne a gare mu mu rinƙa kallon abubuwan da idanun basira domin gudun zargi da bai da tushe. Kamar yadda na karanta a cikin wannan mujallar *Magama* wadda Ofishin Jakandancin Amirka ke daukan nauyin bugawa kowane wata, na lura da ayyukan da Gwamnatin Amirka take aiwatarwa, musamman ga ƙasashe masu tasowa a Afirka. Misali, taimakon da take bayarwa don yaƙi da talauci da cututtuka, musamman cutar ƙanjamau da riga kafin shan inna, da wayar da kai don mutane su gane 'yanci da adalci ƙarƙashin mulkin dimokuraɗiyya. Shiga tsakani da Amirka kan yi don wanzar da zaman lafiya tsakanin ƙasa da ƙasa. Ga abubuwa nan birjiki da in za a yi bayaninsu ne sai a kwana ana yi ba a gama ba.

Dole ne mu yi godiya ga Ofishin Jakandancin Amirka domin ƙoƙarin wayar da kai da tunanin bullo da mujallar *Magama* wadda Claudia E. Anyaso, jami'ar hulfa da jama'a a Nijeriya take ma jagoranci. Muna matuƙar son a jawo hankalin Gwamnatin Amirka don ta ci gaba da agaza wa wannan gwamnatin farar hula ta Nijeriya.

Ko shakka babu dangantaka tsakanin ƙasashen nan biyu za ta kara ƙarfi tare da cikakkar fahimtar matsalolin da Nijeriya ke fuskanta. Amirta ta taimaka da sa ido don

Nijeriya ta yi watsi da bambanci da kabilanci a addini da ƙoƙarin rage talauci. Kuma manufofin za su iya fadaduwa idan an cim ma nasarar daukaka aikin noma. Nijeriya za ta amfana da tsarin fadada harkokin kasuwanci da rage dogaro da man fetur.

Wajibi ne ga Amirka da Ingila su tsaya tsayuwa irin ta daka don ganin hukumomin Nijeriya sun warware matsalolin da suka taso dangane da zaɓe da aka gudanar cikin wannan shekara. Kuma ya zama dole a jawo hankalinta ta soma kyakkyawan shiri na zaɓen shekarar 2007 da kuma fara sabon shiri na sake tsarin hukumar zaɓe mai zaman kanta da shigar da rajistar sunayen masu jefa kuri'a a cikin komfuta da kawo ƙarshen magudi da coge, da aringizon kuri'u lokacin zaɓe.

Nijeriya ce uwa mai bada mama a daukacin nahiyar Afirka. Kasancewar haka za ku taimaka mata ta yi jagoranci mai kyau ga ƙasashen Afirka da nuna musu hanyoyin da za su bi wajen amfana da arzikin da Allah ya ba ta na jama'a da tattalin arzikin ƙasa. Haka kuma daukan fannoni kamar diflomasiyya da siyasa da aikin soja da kiwon lafiya da dabarorin sanin makaman aiki, don samar ma jama'a ingantacciyar rayuwa mai dorewa da kwanciyar hankali. Bayan haka, sai kuma rage cin hanci da rashawa da daina aikata muggan ayyuka irin su fashi da makami, da samar ma matasa ayyukan yi da wayar musu da kai wajen kishin ƙasa da nuna musu haƙƙinsu da ke kan gwamnati da haƙƙin gwamnati da ke kan jama'a.

Da zaran Amirka ta taimaka mana mun samu ilimi ingantacce kuma muka bi ka'ida bisa gaskiya, haƙarmu za ta cim ma ruwa kowa ya ji dadi.

Aƙarshe ina son ku riƙa aiko mini da wannan mujallar a kowane wata kamar yadda ake aika wa jama'a.

El-Yakub Maikudi Mai Ziza
Kasuwar Kakuri,
Kaduna.

Zuwa ga Edita,
Assalamu Alaikum!

Na sami damar karanta sabuwar mujallarku ta Magama mai taken "Ba za a bar ku a hannu baka ba a wannan yaƙi da cutar Kanjamau". Na gane cewar mujallar na koƙarinta – wajen warware matsalolin da ke addabar ƙasashen Afirka kan harkokin siyasa da tattalin arziki. Sai kuma sharhin da take yi kan shirye – shiryen da Amirka take yi don taimakon waɗansu ƙasashen duniya.

Ba shakka, wannan mujallar za ta kasance mai matuƙar fad'ia ga malamai da dalibai da sauran dɓimbin jama'a masu iya karanta Hausa. Zan yi matuƙar nuna godiyata idan za ku riƙa aiko mini

da kwafe ɗaya a kowane wata.

Allah ya ja zamaninku!
Ni ne naku,
Na'Allah Abdullahi
FCT COE., Zuba. FCT.

Zuwa ga Edita,
Mujallar Magama
Bayan gaisuwa da fatan Alheri.

Na yi baƙin ciki ƙwarai saboda rashin samun mujallarku ta Magama na watannin Mayu da Yuni da Yuli da Agusta a shekarar 2003. Bayan na rubuta muku adireslina sa'annan na aika muku da shi domin ku riƙa aiko mini da mujallarku kamar yadda kuka bukaci masu sha'awar karanta mujallarku su yi, amma sai kuka ƙi cika mini alƙawari. Babu shakka, ni da sauran 'yan'uwana dalibai na Sashen Hausa da ke Kwalejin Ilimi ta Abuja muna kebe sa'o'i biyar a kowace ranar Asabar domin yin kyakkyawan nazarin abubuwan da ke ƙunshe cikin mujallar Magama domin ƙara mana haske ga karatu da rubutun harshen Hausa da kuma sanin labarun duniya.

A kullum safiyar Allah sai an sayo jaridu da mujallun ƙasar nan da aka buga cikin harshen Turanci domin a ajiye su a ɗakin karatu

(Laburare) na makarantarmu amma ba za ka ga ko da ɗaya daga cikin jaridu ko mujallun da aka buga cikin harshen Hausa ba.

Abin alfahari ne a gare mu, mu kafa hujjojinmu yayin ba da amsoshi ga tambayoyin aikin gida ko gwaji ko jarrabawa da ake ba mu ga wasu muhimman abubuwa da mujallar Magama ke ɗauke da su, kamar bayanai a kan cutar ƙanjamau. Bayanan cutar ƙanjamau na taimaka mana wajen wayar da kan 'yan'uwanmu game da cutar ƙanjamau da kuma samun nasarar wani kwas na fannin ilimi da muke yi a kan kiwon lafiya.

A ƙarshe, ina roƙon ku bayyana mini yadda zan yi muku "POSTAL ORDER" domin in biya kuɗin mujallar ta Magama abar ƙauna a gare ni na tsawon watanni shida ko shekara guda. Yin haka ne kawai zai tabbatar mini da samun kwanciyar hankali na samun mujallarku ta kowane wata da kuka buga a gare ni. Allah ya ƙara muku haske da ɗaukaka, a kan ɗaukacin mujallun da ke ƙasar nan gaba ɗaya.

Wassalam.
Abdullahi Madaki Suleja
FCT COE., Zuba. FCT.

RA'AYINKA

Idan ka samu mujallar *Magama*, muna bukatar ra'ayinka game da ita.

Suna
.....
Adireshi.....
.....
.....

Yaya kake bukatar mu riƙa aiko maka da mujallar *Magama*?.....

.....
Ka aiko mana da dukan bayanai ta wayar e-mail ko kuma akwatin gidan waya mai lamba: 5760 Garki, Abuja.

e-mail zuwa ga edita: smabuja@pd.state.gov